
Kosmik Təsvirlər Əsasında Kür-Araz Düzənliyinin Şoranlaşmış Torpaqlarının 
Xəritələşdirilməsi və Onunla Mübarizə Tədbirləri 


R.M. Heydərova 


AMEA HƏlƏliyev adına Coğrafiya İnstitutu, H.Cavid küç., 31, Bakı AZ1143, Azərbaycan 


Təqdim olunan işdə 2012-ci ildə çəkilmiş İSZ “SPOT 6” təsvirlərinin işlənməsi əsasında Kür-Araz 
düzənliyinin şoranlaşmış torpaqlarının xəritələşdirilməsindən danışılır. Kosmik təsvirlərin analizi 
nəticəsində məlum olmuşdur ki, tədqiq olunan ərazidə 500 min ha sahə yüksək şoranlaşmış 
torpaqlardan və şoranlıqlardan ibarətdir. Kür-Araz düzənliyində torpaqların şoranlaşması prosesi ilə 
mübarizə üçün məqalədə aqrotexniki və aqromeliorasiya tədbirləri üzrə məsləhətlər verilmişdir. 


Açar sözlər: Kür-Araz düzənliyi, şoranlaşmış torpaqlar, xəritələşdirilmə, kosmik təsvirlər 


GİRİŞ 


Kənd təsərrüfatının davamlı inkişafında tor- 
paqların mühafizəsi və bitkilər altında səmərəli isti- 
fadəsi əsas məsələ sayrllır. Kür-Araz düzənliyi dün- 
yanın qədim əkinçilik rayonlarından və insanların 
məskunlaşdığı rayonlardan biridir. Bir çox illər 
ərzində kənd təsərrüfatı sahələrində aqromeliorativ 
tədbirlərə düzgün riayət edilmədiyindən, Kür-Araz 
düzənliyində torpaqların xeyli hissəsi şorlaşaraq 
yararsız vəziyyətə düşmüşdür. Belə bir vəziyyət, 
düzənliyin ərazisində kənd təsərrüfatına xeyli zərər 
verir və bu torpaqlarda becərilən bitkilərin məh- 
suldarlığının azalmasına səbəb olur. Tədqiqat ərazi- 
sində torpaq-qrunt şəraiti və torpaqların meliorativ 
vəziyyəti nəzərə alınaraq, 1934-35—ci illərdə Kür- 
Araz düzənliyin Muğan-Salyan massivində, 1951- 
52-ci illərdə Mil düzündə kollektor—drenai şəbə- 
kələri çəkilmişdir. Beləliklə, 1985-ci ilə kimi dü- 
zənliyin ərazisində 20 min km çox açıq, qapalı 
drenai və sutoplayıcılar çəkilmiş və xeyli sahədə 
meliorativ tədbirlər aparılmışdır. Kür-Araz düzən- 
liyində apardığımız ekolofi yoxlamalar göstərir ki, 
çəkilmiş drenai şəbəkələrin, sutoplayıcıların və kol- 
lektor sahələrin bir çox hissəsində onların yanları 
dağılmış eləcə də içərisinin qamış və digər su sevər 
bitkilər basdığından, onlar normal işləmir və yaxud 
axınları dayanmışdır. 

Düzənliyin ərazisində aparılmış, hidrogeolofi 
tədqiqatların nəticələrindən aydın olur ki, bu ərazi- 
də qrunt suların səviyyəsi əsasən, 1,5-5 metr mine- 
rallaşması isə, suyun hər litrində 10-50 q arasında 
dəyişir. Müəyyən olmuşdur ki, düzənliyin cənub 
hissəsində qrunt suları dərində, şimalda isə, nisbə- 
tən dayazda yerləşir. 

Qəbul olunmuş normalara əsasən meliorasiya- 
tikinti qurğularının istismar müddəti 35-40 il nəzər- 
də tutulur. Ancaq düzənliyin ərazisində çəkilmiş 
kollektor-drenai şəbəkələrinin istismar müddəti ar- 
tıq bir neçə ildir ki, başa çatmışdır. Ona görə də on- 

ların çox hissəsi layihə gücündə işləyə bilmir və 
yaxud işlətmək mümkün olmur. 

Son illər dünyanın inkişaf etmiş əksər dövlət- 
ləri kənd təsərrüfatı və digər torpaq sahələrinin xə- 
ritəyə alınmasında Yerin süni peyklərindən çəkil- 
miş təsvirlərindən geniş istifadə edirlər. Tədqiqatlar 
göstərir ki, kosmosdan çox kanallı aparılmış təsvir- 
lərin emalı əsasında, qısa vaxt ərzində 100 min hek- 
tarlarla ərazilərdə kənd təsərrüfatı sahələri və digər 
obyektləri xəritəyə almaq eləcə də həmin sahələrdə 
şoranlaşmış torpaq sahələrini müəyyən etmək olur. 
Adi tədqiqat üsullarına nisbətən, bu işlərə 5-6 dəfə 
az vəsait sərf edilir, həmdə daha düzgün aparılır. 


MATERİAL VƏ METODLAR 


2012-ci ildə “SPOT-6” Yerin süni peykindən 
Azərbaycan ərazisinin 0,50-0,59, 0,61-0,68, 0,79- 
0,89 mkm diapazonlarda təsvirləri çəkilmişdir. 
Kosmosdan çox kanalda çəkilmiş təsvirlərin ema- 
Ппда şoranlaşmış torpaq sahələrin alınmasında 
ERDAS- isoqata alqoritmi əsasında klaster analizi 
üsulundan istifadə edilmişdir. Kosmik təsvirlərin 
ilkin emalının yerinə yetirilməsi məqsədilə coğrafi 
məlumatlar sistemi (CMS) verilənlər bankmdan, 
eləcə də təsvirlərin radiometrik korreksiyası üçün 
Kür-Araz düzənliyin torpaq xəritəsindən istifadə 
edilmişdir. 


NƏTİCƏLƏR VƏ ONLARIN MÜZAKİRƏSİ 


Yerin süni peykindən çəkilmiş təsvirlərin rə- 
qəmli emalı əsasında, Kür-Araz düzənliyinin 
1:50000 miqyasında kənd təsərrüfatı sahələri xəritəsi 
hazırlanmışdır. Qeyd etmək lazımdır ki, kosmik 
təsvirlərin emalı əsasında Kür-Araz düzənliyin kənd 
təsərrüfatı sahələrinin hazırlanmış xəritəsində əkin 
sahələri, o cümlədən bağlar, üzümlüklər, örüş torpaq 


Kosmik Təsvirlər Əsasinda Kür-Araz Düzənliyinin 










2012 - cı ildə "SPOT-e" Yerin süni peykindən çəkilmiş təsvirlərin rəqəmli 

şəkil 1 


çaylar 


Kür-Araz düzənliyinin şorlaşma xəritəsi 


2012 -ci ildə "SPOT-6" Yerin süni 
peykindən çəkilmiş təsvirlərin emalı 
nəticəsində CMS texnologiyasının 
köməyi 1lə tərtib edilmişdir. 


EH şorlaşmamış və zəif 
şorlaşmış 


[У ома şorlaşmış 


şəkil 2 ШИ yüksək şorlaşmış və şoran 

sahələri, göllər, çaylar, yaşayış məntəqələri, (ra- 
yonlar, kəndlər və s. obyektlər) tanınmaqla bərabər 
eyni zamanda həmin ərazidə şoran torpaq sahələri də 
müəyyən edilir. Aşağıda 2012-ci ildə “SPOT-6” 
peykindən çəkilmiş təsvirlərin emalı əsasında Kür- 
Araz düzənliyinin 1:50000 miqyasında hazırlanmış 
xəritəsi verilmişdir (Şəkil 1). 

2012-ci ildə “SPOT -6” peykindən çəkilmiş 
təsvirlərin emalı əsasında Kür-Araz düzənliyi ərazi- 
sinin hazırlanmış kənd təsərrüfatı sahələri xəritə- 
sindən görünür ki, bu ərazidə torpaqların təxminən 
1/4 hissəsi əkin (dənli bitkilər, pambıq, bostan və 
tərəvəz, eləcə də çoxillik əkinlər, üzümlüklər, bağlar) 
sahələri təşkil edir. Tədqiqat ərazisində, az miqdarda 
meşə və kolluqlara təsadüf edilir. Hesablamalar gös- 
tərir ki, Kür-Araz düzənliyin müxtəlif kənd təsər- 
rüfatı sahələri arasında örüş sahələr, başqa sahələrə 
nisbətən daha çox sahələri əhatə edir. Eləcə də bu 
torpaqların xeyli hissəsi yüksək şorlaşmış və 
şoranlardan ibarətdir. “SPOT-6” Yerin süni peykin- 
dən çəkilmiş təsvirlərin emalı nəticəsində Kür-Araz 
düzənliyin kənd təsərrüfatı sahələri xəritəsi hazır- 
lanıb qurtardıqdan sonra, həmin xəritənin əsasında 
coğrafi məlumatlar sistemi (CMS) texnologiyasının 
köməyi ilə kontakt üsulundan istifadə olunaraq, bu 
ərazinin şorlaşma xəritəsi tərtib edilmişdir (şəkil 2). 
Kür-Araz düzənliyin şorlaşma xəritəsindən görünür 
ki, bu ərazinin torpaqlarının təxminən yarısını orta, 
yüksək şorlaşmış və şoran torpaq sahələri təşkil edir. 

Müəyyən edilmişdir ki, 2012-ci ildə Kür-Araz 
düzənliyin ərazisində yüksək şorlaşmış və şoran 
torpaqların sahəsi təxminən 450 min hektara çatır. 
Kür-Araz düzənliyində aparılmış torpaq tədqiqatları, 
eləcə də kosmik təsvirlərin emalı nəticələri göstərir 
ki, düzənliyin başqa ərazilərinə nisbətən, Şirvan 
düzündə torpaqlar daha çox şoranlaşmışdır. 

Təcrübələr göstərir ki, tədqiqat ərazisində tor- 
paqların yüksək dərəcədə şorlaşmasına və şoranlaş- 
masına əsas səbəb, həmin sahələrdə kollektor- 
drenai şəbəkəsinin bərbad vəziyyətdə olmasıdır. 
Aparılmış təcrübələr nəticəsində müəyyən edilmiş- 
dir ki, suvarılan torpaqların şorlaşmasına əsas sə- 
bəb, duzlu qrunt sularının yerin üst qatına kimi 
qalxmasıdır. Beləliklə, torpaqların şorlaşmasının 
əsas yollarından biri, kənd təsərrüfatı və əkin sa- 
hələrində buxarlanma yolu ilə su ftkisinə yol veril- 
məsidir. Bunun üçün, suvarılan torpaq sahələrində 
ot tarlalı əkin sisteminin tətbiqi əhəmiyyətlidir. 

Ot bitkiləri, xüsusən yonca, torpağın səthini 
kölgələndirdiyindən, torpaq səthindən gedən buxar- 
lanmanın miqdarını azaldır. Qeyd etmək lazımdır 
ki, yoncanın kökləri torpağın 1 m, hətta 1,5 m, 
dərinliyinə kimi gedə bilir. Beləliklə, kök sistemi 
torpağın göstərdiyimiz dərinliyinə getdiyi üçün, 
həmin sahələrdə yerləşən qrunt sularından istifadə 
edib, onu çox buxarlandırır və onların səviyyəsini 
xeyli aşağı salır. 

Təcrübələr nəticəsində müəyyən edilmişdir ki, 
bir vegetasiya müddətində yonca bitkisi, torpaqda 
qrunt sularının səviyyəsini təxminən 50-80 sm aşa- 
ğı sala bilir. Sıx yonca becərilən sahədə, torpağın 
üzəri kölgələnir və buxarlanma zəifləyir ki, bu da 
torpağı şorlaşmadan qoruyur. Eyni zamanda, yonca 
torpaqda xırda topavari strukturun əmələ gəlməsinə 
əlverişli şərait yaradır. Bununla bərabər, yonca bit- 
kisi torpaqda qida maddələrinin, xüsusilə azotun, 
toplanmasına köməklik edir. Belə bir vəziyyət, son- 
rakı illər həmin sahələrdə kənd təsərrüfatı bitkilə- 
rinin yaxşı inkişaf etməsi üçün əlverişli şərait ya- 
radır. 

Ot bitkilərinin kök sisteminin torpaqda yarat- 
dığı struktur bir neçə il ərzində öz müsbət təsirini 
göstərə bilir. Başqa sözlə desək, suvarılan torpaq- 
ları şorlaşmadan mühafizə edir. Beləliklə, suvarılan 
torpaqların şorlaşması prosesinin qarşısnı almaq 
üçün, kənd təsərrüfatı əkin sahələrində aşağıdakı 
aqrotexniki və aqromeliorativ tədbirlərə düzgün 
riayət etmək lazımdır. 

1.Suvarılan torpaqların strukturunun korlan- 
masının qarşısını almaq və əkin sahələrində bitki- 
lərin inkişafını yaxşılaşdırmaq üçün, düzgün növ- 
bəli əkin, tədbiq edilməlidir. 

2.Torpaqda humusun və başqa qida element- 
lərinin artmasına şərait yaradılmalıdır. 

3.Kənd təsərrüfatı sahələrində kollektor-drenai 
şəbəkəsinin axınlarına nəzarət edilməlidir. 

4.Qrunt sularının səviyyəsinin qalxmaması 
üçün, əkin sahələrinə suyu, bitkilər üçün əvvəl- 
cədən müəyyən edilmiş normalar üzrə vermək. 

5. Torpaqdan istifadə vaxtı aqrotexniki və 
aqromeliorativ qaydalara əməl etmək, təhlükə sa- 
hələri yarandığı vaxt, onlara qarşı aqromeliorativ 
tədbirlər aparılmalıdır. 

Картографирование Солончаковых Почв Кура-Араксинской Низменности Ha Основе 
Обработки Космических Изображений и Меры Борьбы с Ними 


Р.М. Гейдарова 
Институт географии им. Г.А.Алиева НАНА 


В данной работе рассматривается картографирование солончаковых почв Кура-Араксинской 
низменности на основе обработки снимков ИСЗ «ЗРОТ-6», сделанных в 2012г. Результаты обработки 
космических снимков показывают, что на исследуемой территории более 500 тыс. га являются 
высоко засоленными почвами и солончаком. В статье даны рекомендации по агротехническим и 
агромелиоративным мероприятиям, направленным на борьбу с процессом засоления почв Кура- 
Араксинской низменности. 


Ключевые слова: Кура-Араксинская низменность, солончаковые почвы, картография, космические 
изображения 
Mapping of Solonchak 501$ Of Kura-Araks Lovrland On the Basis Of Processing of Space Images and 

Control Measures 

R.M. Heydarova 

İnstitute of Gegraphy named after H.A.Aliyev, ANAS 

Mapping of solonchak soils of Kura-Aras İlovvland on the basis of processing of images, taken from artificial 
satellite «ЗРОТ-6» in 2012, has been considered in the article. Results of processing of space images shovv 
that more than 500 ths hectares on researched territory are high salinized soils and solonchak. 
Recommendations on agrotechnical and agromeliorative measures have been given for controlling the 


process of salinization of soils of Kura-Aras lovvland. 


Keyyvords: Kura-Araks lovvland, solonchak soil, cartography, cosmic images 

